



Regolamenti għad-Dhul fl-Iskejjel tal-Knisja f'Malta 2020-2021 Regolamenti tal-Każijiet Serji

Dawn ir-Regolamenti huma parti mir-Regolamenti tad-Dhul fl-Iskejjel tal-Knisja f'Malta

1. KAŻIJET SERJI

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' *asylum seekers*.

1.1 Tfal li għandhom bżonn l-għajnuna ta' L.S.E. - Taħt dan il-kriterju ninkludu tfal li:

- huma *statemented* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwaliżżat (IEP).
- bdew jew se jibdew il-proċess għand l-*istatementing moderating panel* jew għand ic-C.D.A.U.
- għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili.
- tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

1.2 Tfal li diġà għandhom *statement* u talbu reviżjoni tiegħu jew għamliu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

1.3 F'każijiet fejn l-applikant ikun diġà ġie *statemented* u għandu L.S.E. imma jkun għamel progress u fil-opinjoni tal-ġenituri, tal-iskola u tal-psikologu edukattiv ikun jista' ikompli l-edukazzjoni tiegħu mingħajr l-għajnuna tal-L.S.E., anke jekk ikun għadu ma sarx il-proċess tal-*istatementing board* sabiex jitneħħa l-L.S.E., l-applikant ikun jista' jitlob lill-Bord tad-Dhul sabiex jiddetermina jekk japplikax mal-applikanti l-oħra jew bħala każ serju. F'dawn il-każijiet l-applikant għandu jippreżenta dokumentazzjoni rilevanti sabiex il-Bord tad-Dhul jiddetermina jekk l-applikant japplikax mal-applikanti l-oħra jew bħala każ serju.

1.4 Tfal li l-istatement tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw li *Statement of Needs* u l-aħħar rapport mill-psikologu edukattiv.

1.5 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja.

1.6 **Każijiet soċjali. Jistgħu jaqgħu taħt din il-kategorija, tfal li qegħdin taħt *Care Order*. Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Dwar tfal adottati u tfal li qegħdin f'*foster families* ara wkoll Kriterju 1ċ.**

1.7 Tfal li meta huma jew il-ġenituri tagħhom ġew Malta applikaw għall-ażil. Ir-regolamenti tad-dhul ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokument separat li jgħib t-titlu *Regulations for Asylum Seekers*. Ir-regolamenti tal-*Asylum Seekers* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.knisja.mt

Tfal tal-ażil li għandhom bżonn l-għajnuna ta' L.S.E. kif hu deskritt f'Para. 1.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.

1.8 F'każ li xi tfal li ma jkunux applikaw bħala każ serju jiżvolgi li għandhom bżonn l-għajnuna ta' L.S.E., dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-

numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li diġà saru.

2. Il-każijiet serji huma:

tal-ewwel kriterju jiġifieri każijiet serji tfal mid-djar tal-Knisja, tfal tal-impjegati fl-istess skola, aħwa, trasferiment, eżentati mill-attendenza, tfal minn Skola tal-Knisja bla Kontinwità u tfal tal-impjegati fi skola oħra, u

tat-tielet kriterju jiġifieri każijiet serji Applikanti Oħra.

2.1 KAŻIJET SERJI TAL-EWWEL KRITERJU

1a. Tfal mid-Djar tal-Knisja.

1b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jattendu l-istess skola fejn jaħdem il-ġenitur jew fi skola tal-istess entità reliġjuża. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, tfal tal-impjegati tas-Seminarju jistgħu jattendu s-Sacred Heart College u viċi versa, tfal tal-impjegati tas-Sacred Heart College jistgħu jattendu s-Seminarju tal-Arcisqof. Dan il-kriterju se jiġi riferut bħala **"tfal tal-impjegati fl-istess skola"**.

L-impjegati tas-Segretarjat, li uliedhom jistgħu jattendu l-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* mal-istess skola meta tibda s-sena skolastika li jmiss. Dan ma jinkludix min hu mpjegat *Full-Time* b'siġħat imnaqqsa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jattendu l-istess skola fejn jaħdem il-ġenitur, jew fi skola tal-istess entità reliġjuża, jekk l-iskejjel ikollhom postijiet vakanti:

Subien: De La Salle, St. Albert Secondary School, St. Aloysius Secondary School, St. Augustine, St. Benild, St. Elias, St. Michael, St. Paul's Missionary College, Savio College, Stella Maris College u s-Seminarju. L-ulied subien tal-impjegati tas-Sacred Heart College jistgħu jattendu s-Seminarju.

Bniet: Our Lady Immaculate, St. Dorothy Haż-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, u s-Sacred Heart College. L-ulied bniet tal-impjegati tas-Seminarju jistgħu jattendu s-Sacred Heart College.

Subien u Bniet: St. Aloysius Primary School, St. Albert the Great Primary School, St. Angela Lija, Msida, Rabat u Żabbar, St. Francis Birkirkara, Cospicua, Imsida, Luqa, San Ġwann, Siġġiewi u Sliema, Theresa Nuzzo Hamrun u l-Marsa.

1ċ. Tfal li jkollhom huthom jattendu Skola tal-Knisja matul is-sena skolastika 2019-2020 jistgħu jattendu fl-istess skola ta' huthom jew fi skola tal-istess entità reliġjuża. Dan ma japplikax għall-aħwa ta' studenti li qegħdin fis-Sixth Form ta' St. Aloysius College Birkirkara. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, bniet li għandhom huthom subien studenti s-Seminarju jistgħu jattendu s-Sacred Heart College u viċi versa, subien li huthom bniet huma studenti s-Sacred Heart College jistgħu jattendu s-Seminarju tal-Arcisqof.

B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-ġimgħa flimkien dawn jitqiesu bħala aħwa. F'dan il-każ jiġu ppreżentati d-dokumenti rilevanti. Tfal adottati, jew tfal li għalihom hemm ftehim ta' *fostering* jitqiesu bħala aħwa tat-tfal tal-familja li jkunu qed jgħixu fiha. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra (ara Para. 3.1).

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' Applikanti Oħra (Kriterju. 3).

- 1d. Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Angela, ta' St. Francis, bejn ta' St. Dorothy Sliema u Haż-Żebbuġ; bejn ta' St. Joseph Blata l-Bajda, Sliema u Paola; bejn St. Monica Mosta u B'Kara meta l-aħwa jkunu jattendu St. Monica B'Kara jew meta l-ġenitur ikun impjegat ma' St. Monica B'Kara; u bejn id-De la Salle u Stella Maris College Gżira.
- 1e. Eżenzjoni f'każijiet serji ta' żmien barra minn Malta.** Dħul ta' tfal li talbu tingħatalhom eżenzjoni milli jattendu l-iskola minhabba li l-ġenituri se jkunu barra minn Malta għal xi raġuni serja. Dawn it-tfal jibdwu jattendu l-iskola magħżula fil-proċess tad-dħul tas-sena ta' qabel.
- 1f. Tfal minn Skola tal-Knisja bla Kontinwità,** mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja.
- 1g. Tfal ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur.** Dan il-kriterju se jiġi riferut bħala **"tfal tal-impjegati fi skola oħra"**.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* mal-istess skola meta tibda s-sena skolastika li jmiss. Dan ma jinkludix min hu mpjegat *Full-Time* b'siġhat imnaqqsqa għal tul ta' snin (*Full-Time Reduced Hours*).

Il-primarji ta' St Albert the Great College u ta' St Aloysius College qed ikollhom ħafna applikazzjonijiet tal-aħwa, subien u bniet u ta' tfal tal-impjegati tal-iskejjel tagħhom. Għalhekk mhux se jaċċetaw tfal ta' impjegati minn skejjel oħra u l-postijiet vakanti li jibqa qed jiġu offruti lil dawk li applikaw bħala applikanti oħra (Kriterju 3)

Tfal tal-impjegati fi skola oħra jistgħu japplikaw bil-Kriterju 1g u jieħdu sehem fil-proċess tad-dħul fl-iskejjel tal-Knisja kif indikat fil-Paragrafi 2.3, 2.4 u 2.5.

- 2.2 Fl-ewwel sena kindergarten u fit-tieni sena kindergarten subien** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji: l-ewwel jieħdu posthom it-tfal minn Djar tal-Knisja, imbagħad it-tfal tal-impjegati fl-istess skola, wara l-aħwa li ħuthom se jkunu fl-istess skola, warajhom l-aħwa li ħuthom se jkunu fi skola tal-istess entità reliġjuża, u fl-aħħar dawk li qed jitolbu *transfer*. Kull grupp jerġa' jinqasam fi gruppi differenti skont is-sapport meħtieġ kif indikat f'Para. 9.1. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.
- 2.3 Fit-tieni sena kindergarten bniet** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji: l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn Djar tal-Knisja, imbagħad it-tfal tal-impjegati fl-istess skola, wara l-aħwa li ħuthom se jkunu fl-istess skola, warajhom l-aħwa li ħuthom se jkunu fi skola tal-istess entità reliġjuża, dawk li qed jitolbu *transfer*, u warajhom it-tfal tal-impjegati fi skola oħra. Kull grupp jerġa' jinqasam fi gruppi differenti skont is-sapport meħtieġ kif indikat f'Para. 9.1. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.
- 2.4 Fl-ewwel sena primarja** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji: l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn Djar tal-Knisja, imbagħad it-tfal tal-impjegati fl-istess skola, wara l-aħwa li ħuthom se jkunu fl-istess skola, warajhom l-aħwa li ħuthom se jkunu fi skola tal-istess entità reliġjuża, dawk li qed jitolbu *transfer*, wara it-tfal ta' skola tal-Knisja bla Kontinwità, u warajhom it-tfal tal-impjegati fi skola oħra. Kull grupp jerġa' jinqasam fi gruppi differenti skont is-sapport meħtieġ kif indikat f'Para. 9.1. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.
- 2.5 Fl-ewwel sena sekondarja** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji: l-ewwel jieħdu posthom it-tfal ta' skola tal-Knisja bla Kontinwità mid-djar tal-Knisja; It-tieni jieħdu posthom it-tfal ta' ġenituri li jaħdmu fl-iskola li se jirreġistraw fiha t-tfal; wara jieħdu posthom it-tfal ta' skola tal-Knisja bla Kontinwità li ħuthom ikunu fl-iskola li se jirreġistraw fiha; wara jieħdu posthom it-tfal ta' skola tal-Knisja bla Kontinwità li l-ġenitur tagħhom jaħdem fi skola tal-Knisja li uliedu ma jistgħux jirreġistraw fiha; wara jieħdu posthom it-tfal ta' skola tal-Knisja bla Kontinwità; wara jiġu aċċettati t-tfal minn Djar tal-Knisja, wara l-aħwa, imbagħad dawk li qed jitolbu *transfer*, u warajhom it-tfal tal-impjegati fi skola oħra tal-Knisja. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.

Kull grupp jerga' jinqasam fi gruppi differenti skont is-sapport meħtieġ kif indikat f'Para. 9.1. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.

2.6 Il-każijiet soċjali jiġu meqjusa kif indikat fil-Paragrafi 2.2, 2.3, 2.4 u 2.5.

3. KAŻIJET SERJI TAT-TIELET KRITERJU – APPLIKANTI OĦRA

Il-Kummissjoni tilqa' talbiet minn Applikanti Oħra JEKK wara li jieħdu posthom l-applikanti tal-ewwel kriterju ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu ftit għaliex qed ikollna ħafna applikanti tal-ewwel kriterju.

3.1 Fost l-Aplikanti Oħra jista' ikun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. Wara li jieħdu posthom il-każijiet serji tal-ewwel kriterju, meta huwa possibli l-aħwa jistgħu jinkitbu fl-istess skola ta' ħuthom. Dawn il-każijiet jieħdu preċedenza fuq ir-riżultat stabilit bil-poloż imsemmija f'Paragrafu 16.1.

Jista' ikun li skola jkollha post vakanti għal *Shared* L.S.E. u l-applikant ikun *Full-Time* L.S.E. u għalhekk l-iskola ma tkunx tista taċċetta lit-tifel/ tifla f'dak il-każ partikulari.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. SENA TAT-TWELID TAL-APPLIKANT

Is-sena tat-twelid tal-applikant trid tkun kif indikat hawn taħt:

Dħul fl-ewwel sena sekondarja	sena tat-twelid 2009
fl-ewwel sena primarja	sena tat-twelid 2015
fit-tieni sena kindergarten	sena tat-twelid 2016
fl-ewwel sena kindergarten	sena tat-twelid 2017.

4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dħul fl-indirizz li jidher f'Para. 21 u jipprezentaw id-dokumenti kollha rilevanti u mitluba mill-Bord. Il-Bord tad-Dħul jiddeċiedi jekk tingħatax eżenzjoni jew le.

5. It-total ta' postijiet offruti għal Każijiet Serji huwa ndikat fir-Regolamenti tad-Dħul ta' kull livell. Hawn isfel qed nindikaw kemm għandna postijiet offruti għal tfal li għandhom bżonn l-għajnuna ta' L.S.E, ta' Każijiet Soċjali u ta' Każijiet tal-Ażil.

5.1 In-numru ta' postijiet offruti mill-iskejjel għal tfal li għandhom bżonn l-għajnuna ta' L.S.E. huma:

Skejjel tal-Ewwel Sena Kindergarten	SUBIEN	BNIET
St. Angela Lija	1	1
St. Angela Msida	0	1
St. Angela Rabat	1	2
St. Angela Żabbar	1	1
St. Francis Birkirkara	1	0
St. Francis Msida	1	1
St. Francis San Ġwann	1	1
Theresa Nuzzo Ħamrun	0	1
Total ta' postijiet fl-Ewwel Sena Kindergarten	6	8

Skejjel tat-Tieni Sena Kindergarten	SUBIEN	BNIET
St. Aloysius Balzan	3	3
St. Angela Msida	1	3
St. Angela Rabat	2	2
St. Angela Zabbar	1	2
Theresa Nuzzo Hamrun	0	1
St. Dorothy Żebbuġ		1
St. Dorothy Sliema		2
St. Francis Luqa	2	0
St. Francis Siġġiewi	2	0
St. Joseph Blata l-Bajda		3
St. Joseph Paola		1
St. Joseph Sliema		2
St. Monica Gżira		2
St. Monica Mosta		3
St. Jeanne Antide Gudja		4
Total ta' postijiet fit-Tieni Sena Kindergarten	11	29

Skejjel tal-Ewwel Sena Primarja	SUBIEN	BNIET
St. Albert the Great	1	2
De La Salle	5	
St. Augustine	5	
St. Benild /Stella Maris College	5	
St. Paul's Missionary College	4	
Is-Seminarju	3	
Sacred Heart College		3
Our Lady Immaculate		1
St. Dorothy Sliema		2
St. Joseph Sliema		1
St. Monica Gżira		1
St. Jeanne Antide Gudja		2
Total ta' postijiet fl-Ewwel Sena Primarja	23	12

Skejjel tal-Ewwel Sena Sekondarja	SUBIEN	BNIET
St Aloysius College	6	0
St. Dominic Savio	5	
St. Elias	5	
St. Michael	7	
Stella Maris	1	
Our Lady Immaculate		1
St. Monica Gzira		1
Total ta' postijiet fl-Ewwel Sena Sekondarja	24	2

- 5.2 Każijiet Soċjali:** Għas-**subien** se jiġu offruti 3 postijiet għall-ewwel sena Kindergarten, 2 għat-tieni sena Kindergarten, 3 għall-ewwel sena primarja u 3 għall-ewwel sena sekondarja. Għal-**bniet** se jiġu offruti 1 post għall-ewwel sena Kindergarten, 6 għat-tieni sena Kindergarten, 5 għall-ewwel sena primarja u 1 għall-ewwel sena sekondarja.
- 5.3 Każijiet tal-ażil:** Għas-**subien** se jiġu offruti 1 post għall-ewwel sena Kindergarten, 1 għat-tieni sena Kindergarten, 3 għall-ewwel sena primarja u 6 għall-ewwel sena sekondarja. Għal-**bniet** se jiġu offruti 1 post għall-ewwel sena Kindergarten, 5 għat-tieni sena Kindergarten, 5 għall-ewwel sena primarja u 1 għall-ewwel sena sekondarja.
- 5.4** Il-ġenituri tal-applikanti tal-Każijiet Serji jiġu nformati liema skejjel għandhom post vakanti, jekk u meta jkun imisshom skont il-kriterji tad-dħul u l-poloż rilevanti.
- 5.5** In-numri ta' postijiet offruti għal Każijiet Serji jista' ivarja minn dak indikat hawn fuq.

6. RELIĠJON:

- 6.1** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru sugġetti alternattivi għal dan is-sugġett.
- 6.2** St. Paul's Missionary College u St Dominic Savio jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.
- 6.3** St. Augustine College, is-Seminarju, Our Lady Immaculate Hamrun, St Dorothy Haż-Żebbuġ u Sliema, St. Monica B'Kara, Gżira u Mosta, s-Sacred Heart College u St Angela Kindergartens jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.
- 6.4** L-iskejjel l-oħra jaċċettaw l-applikanti kattoliċi, nsara u oħrajn.

7. DOKUMENTI MEHTIEĠA MILL-APPLIKANTI:

- a.** Il-Kattoliċi u Nsara oħra jipprezentaw Ċertifikat tal-Magħmudija.
- b.** Estratt taċ-Ċertifikat tat-Twelid (tal-Insinwa) tat-tifel/ tifla.
- ċ.** Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- d.** Ritratt tat-tifel/ tifla (daqs ta' passaport).
- e.** Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din id-Dikjarazzjoni tista' tniżżilha minn www.knisja.mt
- f.** Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk it-tifel/ tifla għandux bżonn xi għajjnuna, b'mod partikulari jekk għandux bżonn l-għajjnuna ta' L.S.E. Din id-Dikjarazzjoni tista' tniżżilha minn www.knisja.mt
Din id-Dikjarazzjoni mhix applikabli għal minn japplika fl-ewwel sena kindergarten.
- g.** Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.
Jekk xi ħadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.
- g** Meta l-ġenituri huma separati jeħtieġ dokument riċenti li jindika l-kustodja u r-responsabilità għall-edukazzjoni tat-tifel/ tifla.
Meta l-Qorti ddeċidiet li l-kustodja u/ jew l-edukazzjoni tal-ulied hija kongunta, allura hemm bżonn il-firma (kunsens) taż-żewġ ġenituri u kopja tal-aħħar dokument tal-Qorti.

Mad-dokumenti mitluba f'Para. 7a-ġ, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika bih:

għ. Jekk qed tapplika skont il-Kriterju ta' Tfal minn Djar tal-Knisja:

Dikjarazzjoni fuq formola apposta, mimlija u iffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-Dikjarazzjoni għandha ssir dakinhar tal-applikazzjoni.

Għandha tiġi ndikata wkoll l-iskola li għandu jinkiteb fiha t-tifel/ tifla.
Id-Dikjarazzjoni tista' tniżżilha minn www.knisja.mt

h. Jekk qed tapplika skont il-Kriterju tal-Aħwa:

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri; u
- iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-Dikjarazzjoni tingabar mill-iskola l-Erbgħa 20, il-Ħamis 21 u l-Ġimgħa 22 ta' Novembru 2019 mid-9:00 ta' filgħodu sa nofsinhar u d-Dikjarazzjoni tista' tniżżilha wkoll minn www.knisja.mt
- iv. F'każ ta' tfal adottati jew li qegħdin f' *foster families*, ċertifikat mill-Aġenzija li jindika li t-tifel/ tifla huma adottati, jew hemm ftehim ta' *fostering*.

h. Jekk qed tapplika skont il-Kriterji ta' tfal tal-impjegati fl-istess skola, ta' *transfers*, ta' Skola bla Kontinwità jew ta' tfal tal-impjegati fi skola oħra:

Dikjarazzjoni fuq formola apposta, mimlija u ffirmata mill-kap tal-iskola.

Din id-Dikjarazzjoni tingabar mill-iskola l-Erbgħa 20, il-Ħamis 21 u l-Ġimgħa 22 ta' Novembru 2019 mid-9:00 ta' filgħodu sa nofsinhar u d-Dikjarazzjoni tista' tniżżilha wkoll minn www.knisja.mt

Fl-istess ġranet l-impjegati tas-Segretarjat għall-Edukazzjoni Nisranija għandhom jiġbru d-Dikjarazzjoni mimlija u ffirmata mingħand id-Delegat għall-Edukazzjoni Nisranija.

i. Mal-applikazzjoni wieħed għandu jehmeż id-dokumenti msemmija skont il-każ:

- i. Ittra bi spjegazzjoni tar-raġunijiet serji
- ii. Ċertifikati rilevanti nkluz riżultat tal-eżamijiet tas-sena ta' qabel fejn hemm
- iii. L-*Statement of Needs* maħruġ mill-*statementing moderating panel* u l-IEP
- iv. Meta l-każ għadu mhux konkluz mal-*statementing moderating panel* tad-Dipartiment tal-Edukazzjoni, tiġi ppreżentata kopja tal-applikazzjoni għand l-*statementing board* jew l-aħħar rapport dwar il-bżonnijiet tat-tifel/ tifla mingħand psikologu edukattiv
- v. Min ikun għadu ma ġiex *stated* huwa obligat li jippreżenta l-*Statement of Needs* meta dan jingħata.

8. L-APPLIKAZZJONIJIET

Applikazzjonijiet għal Każijiet Serji jsiru permezz ta':

- **Applikazzjoni onlajn jew**
- **Appuntament fil-Kurja tal-Arċisqof, il-Floriana**
- **M'għandhomx isiru aktar minn applikazzjoni waħda għal kull kriterju f'isem l-istess applikant.**

9. Kummissjoni mwaqqfa apposta, li tinkludi rappreżentant tal-persuni b'diżabilità rakkomandat mill-Kummissjoni Pastoral Persuni b'Diżabilità tal-Kurja tal-Arċisqof, tqis it-talbiet għal Każijiet Serji.

9.1 L-applikanti jiġu mqassma f'wieħed minn dawn il-gruppi:

- applikanti b'L.S.E. *full-time one-to-one*
- applikanti b'L.S.E. *shared / class support*
- applikanti b'L.S.E. *shared for particular lessons/particular times*
- applikanti li għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili, jew li l-proċess tagħhom tal-*statementing* ikun għadu għaddej, u
- każijiet soċjali.

Il-gruppi bl-għajnuna ta' L.S.E qegħdin f'gerarkija jiġifieri l-ewwel jiġu dawk li għandhom support Full Time 1-1 u fl-aħħar dawk li għandhom qed jiġu *stated* kif indikat hawn fuq.

9.2 Din il-Kummissjoni BISS tiddeciedi jekk applikazzjoni għandhiex tintlaqa' biex tmur fil-Polza tal-Każijiet Serji jew le. Din il-Kummissjoni tistudja wkoll l-applikazzjonijiet ta' dawk li jkun għad ma kkonkludewx il-proċess ta' *statementing* u tiegħu decizjoni dwarhom.

10. FLASIJET - Sabiex jiġu koperti spejjeż klerikali, postali, eċċ qed jintalbu dawn il-ħlasijiet:

ħlas tal-Applikazzjoni €15.

ħlas ta' Applikazzjoni tard €20.

11. APPLIKAZZJONIJIET KAŻIJET SERJI TAL-EWWEL KRITERJU

11.1 Applikazzjonijiet skont il-Kriterji ta' Tfal minn Djar tal-Knisja, ta' tfal tal-impjegati fl-istess skola, tal-Aħwa, ta' *transfers*, ta' tfal li ngħatatilhom eżenzjoni mill-attendenza, ta' tfal minn Skola tal-Knisja bla Kontinwità, u ta' tfal tal-impjegati fi skola oħra (Kriterju 1a-1ġ), isiru:

- onlajn fuq is-sit <https://church.mt/applications> mil-Ġimgħa 22 ta' Novembru sat-Tnejn 2 ta' Diċembru 2019 **JEW**
- billi l-ġenituri jċemplu għal appuntament mill-Erbgħa 20 sal-Ġimgħa 22 ta' Novembru 2019 bejn it-8:30 ta' filgħodu u s-2:00 ta' wara nofsinhar fuq in-numru tat-telefown 2590 6309 jew 2590 6306

L-Erbgħa 20 ta' Novembru jċemplu dawk ta' kunjomijiet li jibdew bl-ittri A-C

Il-Ħamis 21 ta' Novembru dawk ta' kunjomijiet li jibdew bl-ittri D-M

Il-Ġimgħa 22 ta' Novembru dawk ta' kunjomijiet li jibdew bl-ittri N-Z

Mal-applikazzjoni huma meħtieġa d-dokumenti msemmija f'Para. 7.

L-appuntamenti jsiru għat-Tnejn 25, it-Tlieta 26 u l-Erbgħa 27 ta' Novembru 2019 bejn it-8:30 ta' filgħodu u s-2:00 ta' wara nofsinhar.

11.2 Applikazzjonijiet tard tal-Ewwel Kriterju:

- onlajn fuq is-sit <https://church.mt/applications> mit-Tnejn 9 ta' Diċembru sal-Erbgħa 18 ta' Diċembru, 2019 **JEW**
- fil-Kurja tal-Arċisqof nhar it-Tlieta 17 ta' Diċembru 2019 bejn id-9:00 a.m. u s-1:00 ta' wara nofsinhar.

11.3 Kull min japplika onlajn skont l-Ewwel Kriterju, u ma jirċevix *acknowledgement* sat-Tnejn, 13 ta' Jannar 2020, għandu jikkuntattjana skont Para. 22.

12. Dawk li t-talba tagħhom ma tiġix ikkunsidrata bħala każ serju jiġu nfurmati bil-miktub. Huma jingħataw iċ-ċans li japplikaw skont il-kriterji l-oħra. Mat-tweġiba, il-Kummissjoni tibgħatilhom formola li għandha timtela' u trid tasal lis-Segretarju tal-Bord (Para. 21) sat-Tnejn, 13 ta' Jannar 2020.

13. POLOZ TAL-EWWEL KRITERJU KAŻIJET SERJI

13.1 Kif indikat fil-Paragrafi 2.2, 2.3, 2.4 u 2.5, jittellgħu l-poloż meħtieġa.

L-applikanti jitqiegħdu wara xulxin skont kif jitolgħu bil-polza u l-proċess ikompli sakemm jitolgħu l-applikanti kollha.

Dawn il-poloż se jseħħu l-Istitut Kattoliku Floriana nhar it-Tlieta 7 ta' April 2020 fit-3:00 ta' wara nofsinhar.

13.2 Il-kitba fl-iskejjel tal-applikanti b'L.S.E. *full-time one-to-one*, applikanti b'L.S.E. *shared*, applikanti b' L.S.E. *shared for particular lessons/particular times* u applikanti *statementing in progress* tkun skont ir-rank order stabbilit bil-polza għal kull grupp.

13.3 Il-ġenituri tal-applikanti msemmija f'Para 13.1 jiġu kkuntattjati u mgħarrfa liema skejjel għandhom post vakanti meta jkun imiss lilhom. Il-ġenituri jkunu jistgħu jagħzlu waħda minn dawk l-iskejjel. Jekk il-post offrut ma jiġix aċċettat, jissejjaħ l-applikant ta' warajh fl-istess grupp. Min ma jagħzilx skola jibqa' fil-lista f'każ li jinholq post vakanti f'dak il-grupp. Meta jinholq post vakanti jerga' jinbeda l-proċess tal-għażla tal-iskejjel kif spjegat f'Para.13.2.

13.4 In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkunu ppubblikati fuq www.knisja.mt

14. APPLIKAZZJONIJIET KAŻIJET SERJI TAT-TIELET KRITERJU APPLIKANTI OĦRA

14.1 Jekk jintlaqgħu aktar applikazzjonijiet, l-applikazzjoni ssir:

- onlajn fuq is-sit <https://church.mt/applications> mit-Tlieta 28 ta' Jannar sal-Gimgħa 14 ta' Frar 2020 **JEW**
- billi l-ġenituri jċemplu għal appuntament mit-Tlieta 28 ta' Jannar sal-Ħamis 30 ta' Jannar 2020 bejn it-8:30 ta' filgħodu u s-2:00 ta' wara nofsinhar fuq in-numru tat-telefown 2590 6309 jew 2590 6306

It-Tlieta 28 ta' Jannar iċemplu dawk ta' kunjomijiet li jibdew bl-ittri A-C
L-Erbgħa 29 ta' Jannar dawk ta' kunjomijiet li jibdew bl-ittri D-M
Il-Ħamis 30 ta' Jannar dawk ta' kunjomijiet li jibdew bl-ittri N-Z

Mal-applikazzjoni huma meħtieġa d-dokumenti msemmija f'Para. 7.

L-appuntamenti jsiru mit-Tnejn 3 sal-Erbgħa 5 ta' Frar 2020.

14.2 Applikazzjonijiet tard tat-Tielet Kriterju Applikanti Oħra:

- onlajn fuq is-sit <https://church.mt/applications> mil-Gimgħa 21 ta' Frar sat-Tnejn 2 ta' Marzu, 2020 **JEW**
- fil-Kurja tal-Arċisqof nhar il-Ħamis 27 ta' Frar 2020 bejn id-9:00 a.m. u s-1:00 ta' wara nofsinhar.

14.3 Kull min japplika onlajn skont it-Tielet Kriterju Applikanti Oħra, u ma jirċevix *acknowledgement* sat-Tnejn, 16 ta' Marzu 2020, għandu jikkuntattjana skont Para. 22.

14.4 L-applikazzjonijiet isiru bħalma hemm imfisser f'Para. 7, 8, 9 u 10.

15. Dawk li t-talba tagħhom ma tiġix ikkunsidrata bħala każ serju jiġu nfurmati bil-miktub. Huma jingħataw iċ-ċans li japplikaw skont il-kriterji l-oħra. Mat-twegħiba, il-Kummissjoni tibgħat ilhom formola li għandha timtela' u trid tasal lis-Segretarju tal-Bord (Para. 21) sat-Tnejn, 16 ta' Marzu 2020.

16. POLZA TAT-TIELET KRITERJU KAŻIJET SERJI APPLIKANTI OĦRA

16.1 Għal kull sena tad-dhul, tittella' polza għal kull grupp ta' Applikanti Oħra msemmija f'Para. 9.1, u meqjusa mill-Kummissjoni bħala każijiet serji. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha. Issir polza separata, waħda għas-subien u l-oħra għall-bniet.

16.2 Il-poloz jittellgħu nhar it-Tlieta 7 ta' April 2020 l-Istitut Kattoliku Floriana skont din l-ordni:

fl- 4.00 tal-Ewwel sena Kindergarten

fl- 4.15 tat-Tieni sena Kindergarten

fl- 4.30 tal-Ewwel sena Primarja

fil- 4.45 tal-Ewwel sena Sekondarja

Dawn il-ħinijiet huma approssimattivi u l-polza tittella' waħda wara l-oħra.

Ir-riżultat tal-polza jiġi kkomunikat fuq www.knisja.mt Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew it-tifla.

17. GĦAŻLA TA' SKOLA APPLIKANTI OĦRA

17.1 Il-ġenituri ta' tfal bis-sapport ta' L.S.E. jkunu jistgħu jagħzlu skola għal uliedhom skont ir-riżultat tal-polza u skont in-numru ta' postijiet offruti mill-iskejjel. L-ewwel dawk li ġew l-ewwel f'kull grupp. Wara dawk li ġew it-tieni f'kull grupp, eċċ.. Dan ifisser li minn ġie l-ewwel fost dawk li għandhom is-sapport ta' L.S.E. *Full time one to one* jagħzel l-ewwel. Warajh jagħzel dak li ġie l-ewwel fost dawk li għandhom *shared support*; wara dak li ġie l-ewwel fil-grupp ta' applikanti bis-sapport ta' L.S.E. għal xi lezzjonijiet jew sigħat u wara dak li ġie l-ewwel fost dawk li għad iridu jiġu *statemented*. Wara nkomplu b'dawk li ġew fit-tieni post f'kull grupp kif spjegat għal dawk li ġew fl-ewwel post.

- 17.2 Każijiet Soċjali:** Dawn l-applikanti jkunu jistgħu jagħzlu skola skont ir-riżultat tal-Polza minn fost l-iskejjel li qed joffru postijiet għall-każijiet soċjali.

TAGHRIF IEHOR

- 18.** Tfal irreġistrati fi skola tal-Knisja huma obbligati li jattendu regolarment l-iskola rreġistrati fiha mill-bidu tas-sena skolastika li għaliha jkunu applikaw.
- 18.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdew jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.
- 19.** L-iskejjel kollha jitolbu li tingħatalhom kopja tar-riżultati tas-Sitt Sena Primarja.
Għal min se jagħżel waħda minn dawn l-iskejjel:
St. Augustine College, St. Dominic Savio, St. Michael School, St. Paul's Missionary College, is-Seminarju, Our Lady Immaculate, u s-Sacred Heart College huwa obligatorju li joqgħodu għall-eżami nazzjonali ta' tmiem l-edukazzjoni primarja, il-*Benchmark Examination*, sakemm mhux eżentati mill-Awtoritajiet Edukattivi.
Għandha tingħata kopja tar-riżultat lill-iskola li wieħed jinkiteb fiha u jingħata permess lill-Awtoritajiet Edukattivi jgħaddu din l-informazzjoni lill-iskola. Jekk ma jagħmilx dan jitneħħa minn fuq ir-registru tal-iskola.
- 20.** **Kull informazzjoni li int tagħti lill-Bord tad-Dhul dwarek u dwar it-tifel/ tifla tiegħek u li skont l-Att tal-2018 dwar il-Protezzjoni u l-Privatezza tad-Data hija "data personali u sensitiva", tiġi pproċessata biss skont l-Att imsemmi – ara Para. 7e.**
- 21.** Tista' tikkomunika mal-Bord f'dan l-indirizz: Segretarju, Bord tad-Dhul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew cynthia.cassar@maltadiocese.org
- 22.** Kull min ma jirċevix xi twegiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn ġimgħa wara d-data rilevanti.
- 23.** Proċeduri dwar il-ksur ta' dawn ir-Regolamenti qed jiġu ppublikati fuq www.knisja.mt. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org
- 24.** Għad-dhul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 25.** **Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.**
- 26.** **Kull deċiżjoni tal-Bord tad-Dhul fl-Iskejjel tal-Knisja u tal-Kummissjoni Każijiet Serji hija finali.**